

ئەمىر خەسرەۋ دېھلىۋى

تەننەھات دەۋرىشىيە

قەشقەر ئۇيغۇر نەشرىياتى

جاۋابكار مۇھەررىرى : تۇردى يامغۇر
جاۋابكار كوررېكتورى : ئايشەم ئابدۇۋەلى
تېخنىكىلىق مۇھەررىرى : غولام ئەبەيدۇللا

تەنبيهات دەرۋىشىيە

ئاپتورى : ئەمىر خىسراۋ دېھلۋىي
نەشرگە تەييارلىغۇچى : مۇھەممەت ئوسمان

قەشقەر ئۇيغۇر نەشرىياتى نەشر قىلىپ تارقاتتى
(قەشقەر شەھىرى تار بوغۇز يولى 14 - قورۇ ، پوچتا نومۇرى : 844000)

جايلاردىكى شىنخۇا كىتابخانىلىرى ساتىدۇ
قەشقەر ئۇيغۇر نەشرىياتى باسما زاۋۇتىدا بېسىلدى

فورماتى : 1168 × 850 مم 32 / 1

باسما تاۋىقى : 9.625 قىستۇرما ۋارىقى : 1

2000 - يىل 7 - ئاي 1 - نەشرى

2000 - يىل 7 - ئاي 1 - بېسىلىشى

تىراژى : 5110 — 1

ISBN7 — 5373 — 0790 — 3/I.220

باھاسى : 13.50 يۈەن

图书在版编目(CIP)数据

虚心浪人的故事:维吾尔文/德里维著;穆罕麦德·
乌斯曼整理. —喀什:喀什维吾尔文出版社,2000.6

ISBN 7-5373-0790-3

I. 虚... II. ①德... ②穆... III. 故事—作品集—中
国—当代—维吾尔语(中国少数民族语言)
IV. I247.8

中国版本图书馆CIP数据核字(2000)第34312号

喀什维吾尔文出版社出版发行

(地址:喀什市塔吾古孜路14号 邮编844000)

各地新华书店经销

喀什维吾尔文出版社印刷厂印刷

850×1168毫米 1/32开本 9.625印张 1插页

2000年7月第1版 2000年7月第1次印刷

印数:1 —5110 定价:13.50 元

مۇندەرىجە

1	 مۇقەددىمە
2	 بىرىنچى باب گۈمبەزدىكى ئۇچرىشىش
13	 ئىككىنچى باب سودىگەر زادە ھېكايىسى
18	 قەلئەدىن تاشلانغان قىز
46	 بەزمىدىكى قىساس
56	 مەلىكە بىلەن تاز
64	 تۈز كورنىڭ ئۆلۈمى
66	 غايىب بولغان مەلىكە
70	 ئۈچىنچى باب ئەجەم شاھزادىسىنىڭ ھېكايىسى
77	 چۆلىدىكى بوۋاي
94	 تاۋۇت كۆتۈرگەن دىۋانە يىگىت
103	 مۇسبەتلىك مەلىكە
113	 بەھزادخان باتۇر
123	 تۆتىنچى باب رۇم پادىشاھىنىڭ ھېكايىسى
125	 ناھەقچىلىككە كەتكەن ۋەزىر
128	 شىجائەتلىك قىز
145	 ۋاپاسىز قېرىنداشلار
155	 ۋاپادار ئىت
160	 زىنداندىكى شاپائەتچى

170	 شىكاردىكى مەلىكە
194	 دوزاختىن كەلگەن قاچقۇن
201	 تىلىسمات شەھىرىنىڭ سىرى
205	 دوزاختىكى كۈنلەر
213	 بەشىنچى باب پارس پادىشاھىنىڭ ھېكايىسى
213	 ھاتەم بىلەن نەۋفىل
219	 ساخاۋەتچى قىز
227	 بەھرۇزنىڭ ھېكايىسى
231	 قانخور يىگىتنىڭ سىرى
238	 غايىب بولغان گۈل
260	 ئالتىنچى باب چىن شاھزادىسىنىڭ ھېكايىسى
265	 تىلىسمىدىكى ماي مۇن ھەيكىلى
273	 سۇچى بوۋاي
279	 جىن چاپلاشقان شەھەر
289	 جىن قولىدىكى قىز
295	 يەتتىنچى باب مالىك شاھباز ھېكايىسى



مۇقەددىمە

بۇ كىتاب دەرد ۋە ئەلەمدىن سۆزلىگەي ،
چەرختىن يەتكەن سىتەمدىن سۆزلىگەي ،

فارسى تىل ۋە يېزىقتىن ئۆزگىرىپ ،
تۈركىيە تۈرك ۋە ئەجەمدىن سۆزلىگەي .

ئامۇخاس ئۇندىن نەسىھەتلەر ئېلىپ ،
ھەر كىشى ئۆزىنىڭ يولىنى كۆزلىگەي ،

ئۇشبۇ سەۋەبتىن كىتابنىڭ نامىنى
« تەنبىھات دەرۋىشىيە » دەپ تۈرلىگەي .



بىرىنچى باب

گۈمبىزدىكى ئۆچىرىشىش

ئۆتكەن ئىشلاردىن خەۋەر يەتكۈزگۈچى شېرىن سۆزلۈك تۇتىلار ،
نۇتۇق چىمەننىڭ كۈيىچى بۇلبۇللىرى ، سۆز - مەنىلەر خامىنىدىن با-
شاقىلار تېرىپ ھېكايە قىلغۇچىلار ، گەپدانلىق - تىل گۆھەرلىرىنى
تاللىغۇچى سەرراپلار ، مەنىلەر بازىرىنىڭ جەۋھەر شۇناسلىرى ، ئىشقى دەر-
ياسىنىڭ بايان تەلىماتچىلىرى :

« كىمكى ئاشىق بولسا ، ئۇ باشتىن - ئاياغ
تاپمىدى ئۆزلۈكىدىن ھەرگىز چاتاق »

دېگەندەك ، شەۋق قوزغاتقۇچى ھېكايىچىلار ۋە مۇھەببەت بېغىشلىغۇچى
تەھقىقچىلەر تاتلىق جۈملىلەرنىڭ بىباھا ئۈنچىلىرىنى گۈزەللىك تەھرىر-
نىڭ رىشتىسىگە ئۆتكۈزۈپ ، بۇ شادلىق بىساتىدىن شېرىن سۇخەن
ئىشتىكۈچىلەرنىڭ زوقلىنىشى ئۈچۈن شۇنداق دەيتۈلەر كى : قەدىمكى زا-
ماندا رۇم مەملىكىتىنىڭ بىر پادىشاھى بار ئىدى ، ئۇنىڭ پايتەخت
قارارگاھى ئىستانبۇلدا ئىدى .

بېيىت

ئۇنىڭ شانۇشەۋكىتىدىن ئاي بولغان تەخت ،
شۇ ۋەجىدىن ئاتالغان ئازادە بەخت .

ئۇنىڭ خەزىنىسى شۇنچىلىك مول ئىدىكى ، گۆھەرلىك - رىنىڭ سان - ھۇدۇدىنى ھېچكىم بىلمەيتتى ، سەلتەنتى ئەمىر - ئەمىرا ۋە لەشكەرلىرىنىڭ يۈكسەكلىكى بىلەن زىننەتلىنىپ ، ئۈستۈنلۈكتە ئالاھىدە پەرقلەنىپ تۇراتتى .

رۇبائىي

جاھاندا يوق ئىدى ئۇنىڭدەك شاھىي ،
ئادالەت بابىدا تەڭداشسىز داھىي .
بار ئىدى ئاتارۇت گويا سەككاھى ،
مېرىختەك ۋە يەنە يۈزىڭ سىپاھى .

ئۇ ئۇلۇغلۇق مەرتىۋىسىدە شاھلارنىڭ شاھى (خاقان) ئىدى ، مۇلايىملىق ۋە ياخشىلىق بابىدا كامىل ، ئەدلى - ئادالەت كەمەندى بىلەن جەبىر - سىتەم كاسىپلىرى باغلاقلق ، رۇم ۋە شام شەھەرلىرى بىلەن مەغرىب تەرەپتىن 100 شەھەر ئۇنىڭ ئىلكىدە پەرمانبەردار ئىدى . لېكىن ، بۇنداق بۈيۈكلۈك - مەرتىۋە ۋەجى بىر سائەتمۇ ئاللاننىڭ ئىبادىتىدىن غاپىل بولمايتتى . ھەمىشە ئاق كۆڭۈل ، سېخىي ، ئالىيجاناب ، ھېچنېمىگە ئېھتىياجى چۈشمەيدىغان تۇرۇقلۇق ، يۈزلىرىنى قارا تۇپراققا سۈركەپ ، ھەددىسىز ئاجىزلىق ۋە تولمۇ بەختسىزلىكىگە ئېچىنىپ ، ئالەم پاناھى پەرۋەردىگاردىن بىر پەرزەنت بېرىشنى ئىلتىجا قىلاتتى . « مەندىن كېيىن تاج - تەختىگە ۋارىس بولسا » دەپ تىلەيتتى .

پادىشاھنىڭ كۈنلىرى مانا شۇنداق پەرزەنت غېمىدە ئۆتۈپ ، يېشى 50 كە يەتتى . ئۇ ، كۈنلەرنىڭ بىرىدە بامدات نامىزىنى ئوقۇپ بولۇپ ، سىلىق لەۋھە يۈزىدەك جاھان ئەينىكىنى قولغا ئالدى - يۇ ، ئۆز جامالىنى كۆرۈپ چۆچۈپ كەتتى . ساقلىدا نەچچە تال ئاق پەيدا بويتۇ . بۇنىڭغا كۆزى چۈشكەن شاھ تېخىمۇ يالغۇزلۇق ھېس قىلىپ كۆڭلى بەكلا يېرىم بولدى ، ئېغىر خۇرسىنغان ھالدا كۆڭلىدە : « ۋادەرخ ! پۈتۈن ئۆمرۈڭنى

خاراب ئەيلەپ ، خەزىنە تولدۇرۇشقا سەرپ ئېتىپ ، لەشكەرلەرگە كۆڭۈل بېرىپ ، بۇ كەمگىچە ھېچقانداق ئارام ئالمىدىڭ ، ئى جان ! ئەمدى ھالىڭ نېچكۈ ؟ ئەجەلنىڭ قەستى توختاۋسىز قەدىمنى ۋۇجۇدۇڭ ئۈستىگە قو-يۇپتۇ ، ئۆلۈم خەۋەرچىسى تىزىمىڭنى دەپتەردىن ئۆچۈرۈش ئۈچۈن ھازىرلىنىپ تۇرۇپتۇ . بۈگۈن يا ئەتە بىرەر سەۋەب بىلەن گۈزەللىك قامد-تىڭنى زەئىپلىك سىپاھى ھۇجۇمدىن توختىتىپ ، (ئادەم تۇغۇلماق ۋە ئۆلمەك) نىداسى بىلەن قىچقىرىدۇ . ئۇ چاغدا خالامسەن ياكى خالىمامسەن بارماي ئىلاجىڭ يوق . ئەپسۇس ، مىڭ ئەپسۇسكى ، بىر پەرزەنتىڭ بولغان بولسا ئىدى ، تەختىڭگە ۋارىسلىق قىلىپ ئولتۇرغان بولاتتى ، مال - مۈلكۈڭ ۋە مەملىكىتىڭگە ھېچقانداق دۈشمەن كۆز تىكىپ ئاياغ باسالمايتتى ! » دەپ ھەسرەتلەر چەككىنىچە بۇ نەزمىنى ئوقۇدى :

مەسنەۋى

ئەپسۇسكى ، ئۆمۈردە ۋەپا يوق ،
جاھان گەردىشىدە بەقا ① يوق .

دېدىمكى قېرىلىقىم قىلۇر پەست ،
پەرزەنت ئوغۇل تۇتار ماڭا دەست ② .

ئوغلان تەختىمنى قولىغە ئالسا ،
دۆلەت ئىشىنى يولىغە سالسا .

ئۆمرۈم چۈنكى خاراب ھال ئەبتەر ③ ،
بۇ كام ④ ئەمەس ماڭا مۇيەسسەر .

① بەقا — مەڭگۈلۈك ، ئۇزاق ياشىماق ، ئەبەدىي تېرىكلىك

② دەست — قول

③ ئەبتەر — قىسقا

④ كام — تىلەك ، ئىستەك ، مەقسەت ، ئارزۇ

پادىشاھ غەم - قاينۇلىرىنىڭ كۆپلۈكىدىن بىر خىلۋەتنى ماكان
ئەيلەپ، ئۈچ كۈنگىچە ئەمىر - يازىلىرى بىلەنمۇ كۆرۈشمىدى، دۆلەت
سەلتەنىتىدە ئولتۇرۇپ شاھلىق تەختىگە زىننەتمۇ بەرمىدى. ئۇ پەقەت
دەرد ئاتەشىدە كۆيۈپ، ئاھ - نالىلەر چېكىپ دەملىرىنى ئۆتكۈزمەكتە
ئىدى.

بۇ خەۋەردىن ئەنسىزلىك تەشۋىشلىرى ئوردا ئىچىگە تارقىلىپ،
ۋەزىر - ئەركان، دۆلەت ئەربابلىرىنىڭ قۇلىقىغا يەتتى. ئۇلار بۇنىڭ بىر
رە ئامالنى تېپىش ئۈچۈن ھەرقانچە قىلىپمۇ ھېچبىر چارە تاپالمىدى.
ئوردىدا روشەنراي ئىسىملىك بىر ۋەزىر بولۇپ، پادىشاھ ئازادە
بەختكە بەكمۇ سادىق، دۆلەت ئىشلىرىغا ناھايىتى كۆڭۈل بۆلىدىغان،
تەدبىرلىك زات ئىدى. پادىشاھمۇ بۇ ۋەزىرنى كۆڭلىگە يېقىن تۇتۇپ،
خالىس دوستلۇقىنى قەدىرلەپ «ئاتا» دەپ چاقىراتتى. ۋەزىر روشەنراي
ئەتراپىدىكىلەر يەتكۈزگەن تەشۋىشلىك خەۋەرنىڭ راستلىقىغا ئىشىنىپ،
پادىشاھنىڭ ھۇزۇرىغا كىرىپ، ئۇنىڭ بېشىغا چۈشكەن غەم - قاينۇلار -
نىڭ سەۋەبىنى بىلمەك ئۈچۈن ئاتلاندى. ئوردا ياساۋۇللىرى ۋە ئىشىك
باقارلار ئۇنى پادىشاھنىڭ خاس سۆھبەتدىشى دەپ بىلگەچكە، ھېچقانداق
توسالغۇلۇق قىلىشمىدى. ئۇ پەقەت خاس خانىنىڭ ئىشىكىگە كەلگەندىلا
خاس خادىملاردىن كىرىشكە ئىجازەت سورىدى. شۇئان پادىشاھنىڭ قۇ -
لىقىغا ئۇنىڭ تونۇش ئاۋازى يېتىپ، ئىشارەت قىلدى.
روشەنراي پادىشاھ ئالىيلىرىنىڭ قوبۇل شەرىپىگە ئېرىشىپ،
سەمىمىي تەزىم بەجا كەلتۈرگەندىن كېيىن، بۇلبۇلدەك ئاۋازى بىلەن بۇ
رۇبائىنى ئوقۇدى:

شاھلىق دۆلىتىڭ ئۇزاق بولغاي يۈزىڭ يىل،
ھەر يۈزىڭنىڭ بىرى يەنە يۈزىڭ يىل.
ھەر يۈزىڭ كۈن، ھەر كۈن يۈزىڭ ئاي،
ھەر كۈن مىڭ سائەت، ھەر سائەت مىڭ يىل.

ئۇ رۇبائىغا ئۇلاپلا يەنە مۇنۇ نەزمنى ئوقۇدى :

نە ئىشتىن گۈل چىرايىڭغا گۈلاپ ياشلار تۆكەرمىشسەن ،
يۈزۈڭ ئاپتايغا شۇنچە يۇلتۇزلار تۆكەرمىشسەن .
سېنىڭ ھالىڭغا ئەل يىغلاپ كۆزلەر قان بۇلاق بولدى ،
سەۋەب نە ، مىسلىسىز غەمگە پېتىپ ئاھلار چېكەرمىشسەن .

— ئى شاھىم ، خالايق غەم - ئەندىشە ئىلكىدە ناھايىتى مالالدۇر ،
ئىلاھىم بۇ غەملەر ياخشىلىققا يۈزلەنگەي .

بېيىت

يېمە غەمدىكى ھەرگىز كەلمىگەي غەم ،
دېمە كىمدۇركى ھەرگىز بولمىغاي كەم .

شاھىم ، كۆڭۈللىرىنىڭ بۇنچە پاراكەندە ، بىئارام بولۇۋاتقانلىقىنىڭ
سەۋەبلىرىنى بىلەلمىدۇق .
پادىشاھ ئازادە بەخت كۆزلىرىدىن تارام - تارام ياش تۆككىنىچە
ئېيتتى :

— ئى ئاتا ، كۆڭلۈم شۇ سەۋەبتىن پەرىشان ، دىلىم غەملىك
دۇركى ، ئەزىز ئۆمرۈمنىڭ شۇنچە ئۇزاق مۇددىتىنى زايە ئېتىپ ،
لەشكەرلىرىمنى نابۇت قىلىش بەدىلىگە خەزىنىلەرنى تولدۇرۇپ بۇ مەملىكەتنى
تەسەررۇپىمغا كىرگۈزۈپتىمەن ، ھالىم بۇ دەرىجىگە يېتىپتۇ .
پەرزەنتىم بولسا ئىدى ، مەندىن كېيىن تاج - تەختىمگە ئىگىدارلىق قىلىپ ،
مال - مەملىكەتنى بەرپا قىلىشتا تارتقان رەنجۇمۇشەققەتلىرىم زايە
كەتمەيتتى ...

روشنەراي شۇ كەمگىچە پادىشاھنىڭ بۇنداق ئېزىلىپ يىغلىغىنىنى
كۆرمىگەن ئىدى . ئۇ نۇتۇق خەزىنىسىدىن ئۈنچىلەر تاللاپ ، پادىشاھقا

تەسەللى بېرىپ ئېيتتى :

— ئۆمۈر رىشتىلىرى ئۇزۇن بولۇپ ، دۆلەتلىرى ئەبەدىي داۋام قىلىپ ، مىسلىسىز تەرەققىي تاپقايىكى ، بۇ چۈشكۈن خىياللىرى شەيتاندىندۇر . دەرگاھى قۇددۇس سۇبھانە جانابىنىڭ نېمەتلىرى قەدىرىنى بىلىمگەنلىك بولۇر .

بېيىت

شۈكرى نېمەت نېمەتنىڭ ئۇزۇن بولۇر ،
كۆپرى نېمەت ئىلكىدىن مەھرۇم قىلۇر .

شەھەر يار ، كۆفرى نېمەت دېگەن شۈكۈر - قانائەت قىلماسلىق بولۇپ ، ئاقىللار نەزىرىدە يامان كۆرىدۇ .

مىسرا

قىلمىغىل بۇ ئىش ، بۇ ئىشنى قىلماغىل .

ھەرقانداق نېمەتلەر ئۆز تەبىئىتىدىن بىلىنىپ تۇرۇپتۇكى ، دۇنياغا مەڭگۈلۈك ، ھاياتقا ۋاپا بېغىشلىمايدۇ . پادىشاھلىققا ۋارىس ، تەختتە ئولتۇرغىلى كىشى بولمىسا بولمايۋەرسۇن ، ئىككى كۈنلۈك ھاياتلىق ئۈچۈن غەم يەپ نېمە كەپتۇ ؟ كەلگۈسىنى قويۇپ ھازىرقى ھاياتنى ئىش - رەت بىلەن ئۆتكۈزۈمەنلىك كېرەك . ئاللا نېمەت ئاتا قىلغان ئىكەن ، ھەربىر نەپەسىنىمۇ پاراغەت ئىچىدە ئۆتكۈزۈش لازىمدۇر . ئەگەر پەرزەنت كۆرمەك تەلەپلىرى بولسا كېچىلەر تۇرۇپ ئىبادەت قىلىپ ، سەھەر - كەچلەردە ئاللاغا تېۋىنىپ يىغلاپ مۇناجاتلار ئوقۇپ تىلىسىلە ، پۇقرالار - دىن خەير - ساخاۋەتنى ئايىماي دۇئاسىنى ئالسلا ، غېرىب - غۇرۋا ، دەرۋىش - مىسكىنلەرگە كۆپلەپ سەدىقە بەرسە ، قۇللارنى ئازاد قىلسا ، شۇنداق ساۋابلىق ئىشلار بەدىلىگە ئىككى ئالەم پاناھى سۇبھانە ۋەتەنلا دۇئالىرىنى ئىجابەت ئەيلەپ ، چىراغلىرىنى روشەن قىلغاي .

نەزم

سۈبھى چاغ سەرۋ تېلىغا بۇلۇل قونۇپ ، شەيدا دېدى ،
رومكىنى تولدۇر شارابقا ، چىمەندە ئۇ بىر گۈل ئىدى .
قىل تاماشا كەلسە قولدىن ئەتىگە قويما ، ساقىيا ،
ئىچ شارابىڭنى كېلەچەك ئىشىنى ھېچكىم بىلمىدى .

ۋەزىر روشەنراي دىلنى يورۇتقۇچى ئاشۇنداق سۆزلىرى بىلەن پا-
دىشاھنىڭ كۆڭۈل بوستانىدىن غەم - قايغۇلارنى كۆتۈردى . كۆڭلى
تەسكىن تاپقان شاھ مۇلايىملىق بىلەن سۆزلەرگە كىرىشىپ ، ۋەزىر - ئە-
مىرالارنىڭ ئەھۋالىنى سورىدى . روشەنراي يەرنى ئۇيۇپ تۇرۇپ ئېيتتى :
— ھەممەيىلەن دۆلەتلىرىنىڭ داۋام قىلىشى ئۈچۈن دۇئا تەلەپ
بىلەن مەشغۇلدۇر . لېكىن ، بۇ دىلى سۇنۇق بىچارىلەر ئالىيلىرىنىڭ قە-
دەملىرىگە باش قويۇشتىن مەھرۇم قالغانلىق ۋەجىدىن كۆڭلى تولمىۇ
يېرىمدۇر .

پادىشاھ پەرمان تەرىقىسىدە ئېيتتى :
— خۇدا نېسىپ ئەتسە ، ئەتە ياخشى سائەتتە ئوردىغا يىغىلىپ
ھەمسۆھبەتتە بولغايىمىز .
روشەنراي خۇشال ھالدا پادىشاھ بىلەن خوشلاشتى .

مىسرا

تا جاھان ، باقىي جاھاندا تاپماغىل ، شاھا ، زاۋال .

پادىشاھ ئەتىسى ۋەزىر - ئەمىرلەرنى ئۆز ئىچىگە ئالغان ئوردا
خادىملىرىنى قوبۇل قىلىپ مەجلىس قۇرۇپ ، دەيدىغانى دېگەندىن كېيىن
ھەممىسىنى ئۆز خىزمەت ئورۇنلىرىغا قايتۇردى . ئاندىن بېھۇدە غەم - قاي-
غۇغا چۆككىنىگە ئۆكۈنۈپ ، جانابىي ئاللاڭدىن گۇناھىنى مەغپىرەت
قىلىشىنى تىلىدى . ئوردا ئۆلىمالىرىنى يىغىپ سۆھبەت ئۇيۇشتۇ-

رۇپ، غەم - قايغۇلاردىن يىراقلىشىشنى ئويلىدى . ئۇ كىتاب ئوقۇش بىلەن مەشغۇل بولۇپ ، كۆڭلىگە پىكىر كېلەتتى - يۇ ، شۇن ئۆزىنى ئۇ خىيالىدىن ياندۇراتتى . ئۇنىڭ نەزىرى تەپسىر كىتابتىكى مۇنۇ قۇرلارغا چۈشتى : « ئەگەر كىمكى غەمگە مۇپتىلا بولۇپ ، ئاسانلىقچە قۇتۇلالمىسا ، قەبرىستانغا بېرىپ ، قەبرە ئىگىلىرىنىڭ گۇناھىنى تىلەپ دۇئا قىلىپ ، مۇھەممەد ئەلەيھىسسالامنىڭ روھىغا بېغىشلاپ مەدھەيىلەر ئوقۇسا مەقسىتى ھاسىل بولغۇسىدۇر ، بۇ جەرياندا كۆز بۇلىقىدىن نەچچە تامچە ياش راۋان ئاقسا كۆڭۈل بوستانى تەسكىن تاپقاي . ئەگەر كىمىنىڭ دىل قەسىرىگە خۇشال - خۇراملىق يۈزلەنسە ، قەبرىستانلىققا كۆڭۈل كۆزى بىلەن قاراپ ، ئىلاھنىڭ ئەسەر - كارامەتلىرىگە نەزەر سالغاي ، بۇنىڭدىن ئۆزىنىڭ غاپىل دىلىنى خەۋەردار قىلىپ تەنەبى ئالغايكى ، قەبرىلەرنى ماكان ئەتكەنلەر ئىلگىرى ئۇلۇغ شانۇشەۋ - كەت ئىگىلىرى ئىدى ، ۋاپاسىز دۇنيادا ئالتۇن - گۆھەرلەرگە بېرىلىپ خەزىنىلەر تولدۇرغان ئىدى . كۈنلىرىنى ئىش - ئىشرەت بىلەن كۆڭۈل - لۈك ئۆتكۈزەتتى . ۋاقتىكى ئەجەل ئۇلارغا ئۆلۈم شەرىپىنى ئىچۈرۈپ ، دوست - يارەنلىرىدىن ۋە مۇڭداش - دىلگەشلىرىدىن جۇدا قىلىپ ، تار گۆرلەردە ياتقۇزۇپ بىچارە ئەيلىدى . ئەمدىلىكتە خەزىنىلىرىدىكى ئالتۇن - بايلىقلار ھېچبىر ئەسقاتماي ، ھەممىدىن كېچىپ ، ئەزىز ئۆمرىنىڭ پىراقىدا باشلىرىغا تۇپراقلارنى چېچىپ ، يىلان ، چۈمۈللەرگە يەم بولدى .

بېيىت

مەن يىغلادىمكى بىزگە شاھ بەرسە روزىگار ،
بۇ ئۆمۈر بىۋاپاغا ئەمەس ئېتىباركار .

ئېھتىمال بەزىدە ئېرىشكەن كىچىككىنە شاد - خۇراملىق كۆپلىگەن خاتىرجەمسىزلىك ۋە چوڭ چۈشكۈنلۈك پەيدا قىلۇر . دانالار ئېيتىپتۇكى :

بېيىت

كەكلىك كۈلۈپ قەھ - قەھ قىلسا زەخمە ئەمەسمۇ ،
كىمكى كۈلسە ئارقىسىدىن يىغا ئەمەسمۇ .

پادىشاھ ئازادە بەخت ئويلىدى : « قەبرىستانلىقنى زىيارەت قىلغىلى
ياخشىسى كېچىسى باراي ، كۈندۈزى بارسام قەبرىستانلىق لەشكەرلەرنىڭ
ئايىغى ئاستىدا دەسسلىپ كېتىدۇ . ئۇ ھالدا ، ياراتقۇچىنىڭ قۇدرەت ئىدى-
شانىنى بەندىلەرگە كۆرسىتىپ ، تىرىكلىك ۋە ئۆلمەكلىكتىن ئىبرەت
ئالغىلى قويماي . » شۇنىڭ بىلەن پادىشاھ قاراڭغۇ تۈن قارا لباسنى زې-
مىن ئۈستىگە يايغاندا ئۈستۈشلىرىنى ئۆزگەرتىپ ، دەرەم - دىنارلاردىن ①
بىر سىقىم ئېلىپ ئۆزى يالغۇز سارايدىن چىقتى - دە ، شەھەر سىرتىغا يول
ئالدى . ئۇ قەبرىستانغا يېتىپ بارغاندىن كېيىن ، قەبرىلەردە ياتقۇچىلار-
نىڭ روھىغا خاتىرجەملىك تىلەپ فاتىھە ئوقۇدى ۋە قولىنى كۆتۈرۈپ دۇئا
قىلىۋېتىپ بىردىنلا كۆردىكى ، بىر گۈمبەزنىڭ ئىچىدە نۇرلۇق چىراغ
يورۇپ تۇرۇپتۇ . « قارىغاندا بۇ ماكاندا بىرەر غېرىب ياكى ۋەتىنىدىن ئايرى-
رىلغان مۇساپىر بىچارە ۋە ياكى خەلقنى كۆڭلى ئاغرىغان دەرۋىشلەردىن
بىرەرسى ، ئۇمۇ بولمىسا ئۆزىنى ئاللا يولىغا بېغىشلىغان زاھىت پاناھلانسا
كېرەك » دەپ ئويلىغان شاھ گۈمبەزگە يېقىنلاپ بېرىپ ، تۆت دەرۋىشنىڭ
جەندىلىرىنى يېپىنچاقلاپ چاسا گۈمبەزنىڭ تۆت بۇرجىكىدە ئۆز ئالدىغا
تەپەككۈر قاينىمىغا چۆكۈشكەنچە قوللىرىنى تىزىغا قويۇپ جىمجىت ئول-
تۇرغىنىنى كۆردى . گۈمبەز ئىچى سۈكۈت ئىلكىدە ئىدى . چىراغ چوڭ
بىر تاشنىڭ ئۈستىگە قويۇلغان بولۇپ ، ئولتۇرۇشقان دەرۋىشلەر يىراق
يۇرت ۋە دوست - بۇرادەرلىرىدىن ئايرىلىش دەردى تۈپەيلى ئېغىر
كۈلپەت ۋە گۈدرەت تۈپرىقى بىلەن مۇساپىرچىلىق دەشتىنى كەزگۈچى
غېرىبلارنى ئەسلىتەتتى . لېكىن ، ئۇلارنىڭ جاھان ئىشلىرىدىن خەۋەردار

① ئالتۇن پۇل

كىشىلەر ئىكەنلىكى بىلىنىپ تۇراتتى . پادىشاھ كۆڭلىدە : « بۇلار ئىش بىلگۈچىلەردىندۇر » دېگەننى ئويلاپ ئۆلگۈردى .

بېيىت

جەننەت يۈزى كۆرەي دېسەڭ خىزمەت قىلغىن دەرۋىشلەرگە ،
ھەشەمەتكە ئىشەنمىگىن ، « توۋا » قىلغىن ئۆتمۈشلەرگە .

پادىشاھ : « ئەمدى بۇ دەرۋىشلەرگە ئىززەت نەپسىمدىن كېچىپ ھىممەت كۆرسەتسەم ، بەلكىم تاقالغان ئىشىكلەر ئېچىلىپ ، ئىشىم مۇۋەپپەقىيەت تاپقاي » دەپ ئويلاپ ، ئۇلارنىڭ قېشىغا كىرىشكە تەمىشلىپ تۇراتتى ، بىردىنلا ئەقىل قەسرەدىن ئاۋاز كەلدى : « ئى جاھىل ! تونۇ-ماي ، سىنماي ھەم ئۆز پىرلىرىدىن قانداق تەلىم ئالغانلىقىرىنى ، ھىممەت قەدىمى قايسى يولغا تاشلانغانلىقىنى بىلمەيلا قېشىغا كىرمەسەن ؟ ئېسىڭدە بولسۇنكى ، بەزى بۆرىلەر قوي سۈرىتىدە ، بەزى دېۋىلەر ئىنسان سىياقىدا نىقابلىنىۋالىدۇ ... » دەل شۇ ئەسنادا دەرۋىشلەردىن بىرى قاتتىق چۈشكۈردى - دە ، ئاللاغا شۈكرى ئېيتتى ، يەنە بىرى قاتتىق سادادىن چۆچۈپ كۆزىنى ئاچتى ؛ ئۈچىنچىسى ئورنىدىن قوپۇپ چىراغنىڭ پىلىكىنى چىقىرىپ قويۇپ ، ئۆز ئورنىغا بېرىپ ئولتۇردى . پادىشاھ ئازادە بەخت ئۆز - ئۆزىگە : « ئەمدى بۇلارنىڭ سىرى ئاشكارىلىنىدىغان بولدى ، - دېدى - دە ، گۈمبەزنىڭ قەبرىگە يانداش تېمىغا يۈزلىنىپ ئولتۇردى ، - قېنى كۆرۈپ باقايچۇ ! »

پادىشاھ قۇلىقىنى دىڭ تۇتۇپ ئولتۇراتتى ، دەرۋىشلەردىن بىرى ئۆلپەتلىرىگە ئېيتتى :

— ئى بۇرادەرلەر ، بىز تۆتىمىز پەلەكنىڭ قىسمىتىدىن زېدە بو-لۇپ ، زامانىنىڭ تەتۈرلۈكىدىن ۋەتەنلىرىمىزدىن قوغلىنىپ ئاۋارچىلىق تارتقان ، ھەددى ھېسابسىز جەبىر - جاپالارنى چەككەن ، مەجنۇنغا ئوخشاش چۆل - جەزىرىلەردە يۈرۈپ ، گويا يۈگەنسەز كەلگۈندەك

تىنىمىسىز ئېقىپ ، ھېچبىر ئارام ئېلىپ باقمىغانلار ئىدۇق . ھالا بۈگۈنكى كۈنلۈكتە بىر - بىرىمىز بىلەن ئۇچراشتۇق . لېكىن پەلەك گەردىشىدىن بۇ بىچارە باشلىرىمىزغا يەنە قانداق تۇپراقلارنىڭ ياغدىغانلىقى ، قايسى ھىيلە - مەكر پىتىنىسى بالا چاڭلىرىنى چاچىدىغانلىقى بىزگە نامەلۇم . نېمە سەۋەبتىن ئۆزىمىزنى غەم - غۇسسە ئازابىنىڭ دامىغا سېلىپ ئولتۇردىمىز ؟ ئۇنىڭدىن كۆرە ھەرقايسىمىز ئۆز بېشىمىزدىن ئۆتكەن سەرگۈزەشتىلەرنى بايان قىلىپ كۆڭۈل ئاۋۇندۇرساق بولمامدۇ ؟ بۈگۈن كېچىنى ئۇخلىماي ئۆتكۈزۈۋالسا ، ئەتە زامان قانداق بولىدىغانلىقىنى كىم بىلىدۇ !

دەرۋىشلەر ھەمراھىنىڭ بۇ مەسلىھەتنى مۇۋاپىق كۆردى .

بېيىت

مەسلىھەت بىرلە قەدەم باس ئويلىنىپ ،
بولمىسا مەغلۇپ بولارسەن تولغىنىپ .

— ئەڭ ياخشىسى گەپنى ئاۋۋال ئۆزىمىزنىڭ ئەھۋالىدىن باشلايلى ، — دەپ ئېغىز ئاچتى بىرىنچى دەرۋىش ، — شەرت شۇ بولسۇنكى ، دېگەن سۆزلىرىمىزدىن راستلىق پۇرىقى چىقىپ تۇرسۇن . شۇنداق قىلىپ ، بىرىنچى دەرۋىش كۆكلەم بۇلۇتىدەك ياش يامغۇرلىرىنى تۆكۈپ تۇرۇپ ، سۆزمەن تۇتۇتلاردەك نەزم بىلەن سۆزىنى باشلىدى .

